



2024/3003

3.12.2024

DEĊIŻJONI TAL-KUNSILL (PESK) 2024/3003

tat-2 ta' Diċembru 2024

b'appoġġ ghat-tishih tal-kapaċitajiet tal-awtoritajiet Ukreni għall-prevenzjoni u l-ġlieda kontra t-traffikar illeċitu ta' armi, munizzjon u splussivi, f'kooperazzjoni mal-OSKE

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 28(1) u l-Artikolu 31(1) tiegħu,

Wara li kkunsidra l-proposta tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fid-19 ta' Novembru 2018, il-Kunsill adotta l-Istrateġija tal-UE kontra l-armi tan-nar, armi hfief u ta' kalibru żgħir illeċiti ("SALW") u l-munizzjon tagħhom, intitolata "Aktar sigurtà fuq l-armi biex niproteġu liċ-ċittadini" (l-"Istrateġija tal-UE dwar is-SALW"). L-Istrateġija tal-UE dwar is-SALW torbot lill-Unjoni u l-Istati Membri tagħha li jassistu fit-tishih tal-kapaċitajiet tal-infurzar tal-liġi sabiex jiġu identifikati, sfrattati u mwaqqfa networks tat-traffikar u l-armi tan-nar jiġu pprevenuti milli jilhqg terroristi u kriminali permezz tas-suq illeċitu, fost l-oħrajn billi jiġu imblukkati l-finanzjament u t-trasport illeċitu ta' armi u billi jissahhah ir-rwol tal-pulizija tal-fruntieri, l-awtoritajiet doganali u tal-portijiet fl-indirizzar ta' flussi ta' armi illeċiti permezz ta' trasport marittimu.
- (2) Fit-2 ta' Diċembru 2019, il-Kunsill adotta d-Deciżjoni (PESK) 2019/2009⁽¹⁾ b'appoġġ għall-isforzi tal-Ukrajna għall-ġlieda kontra t-traffikar illeċitu ta' armi, munizzjon u splussivi, f'kooperazzjoni mal-Organizzazzjoni għas-Sigurtà u l-Kooperazzjoni fl-Ewropa (OSKE). Il-Kunsill sussegwentement adotta d-Deciżjoni (PESK) 2022/2276⁽²⁾, (PESK) 2024/330⁽³⁾ u (PESK) 2024/1805⁽⁴⁾, sabiex il-perjodu ta' implimentazzjoni tad-Deciżjoni (PESK) 2019/2009 jiġi estiż sal-21 ta' Jannar 2025.
- (3) Fit-2 ta' Diċembru 2021, il-Kunsill adotta d-Deciżjoni (PESK) 2021/2133⁽⁵⁾, b'appoġġ għall-programm komprensiv dwar l-appoġġ għall-isforzi għall-prevenzjoni u l-ġlieda kontra t-traffikar illeċitu ta' SALW u munizzjon konvenzjonali fix-Xlokk tal-Ewropa.
- (4) L-isfidi minghajr preċedent għas-sigurtà li jirriżultaw mill-gwerra ta' aggressjoni illegali tar-Russja kontra l-Ukrajna minn Frar 2022 ziedu b'mod sinifikanti r-riskju ta' traffikar u proliferazzjoni ta' armi, munizzjon u splussivi fl-Ukrajna. Dak potenzjalment jippreżenta theddida sinifikanti għas-sigurtà fit-tul kemm għall-Unjoni kif ukoll għall-Ukrajna. Il-kooperazzjoni bejn l-Unjoni u l-Ukrajna fuq dik il-kwistjoni għalhekk hija ta' interess reċiproku.
- (5) L-implimentazzjoni tad-Deciżjoni (PESK) 2019/2009 wriet l-effettività tagħha u ssottolinjat il-htieġa imperattiva ta' appoġġ kontinwu u estiż.
- (6) Fi Frar 2024, l-awtoritajiet Ukreni talbu lill-OSKE biex tkompli tappoġġa t-tishih tal-kapaċitajiet tal-awtoritajiet Ukreni fil-prevenzjoni u l-ġlieda kontra t-traffikar illeċitu ta' armi, munizzjon u splussivi, fl-aspetti kollha tiegħu.

⁽¹⁾ Id-Deciżjoni tal-Kunsill (PESK) 2019/2009 tat-2 ta' Diċembru 2019 b'appoġġ għall-isforzi tal-Ukrajna għall-Ġlieda Kontra t-Traffikar Illeċitu ta' Armi, Munizzjon u Splussivi, f'kooperazzjoni mal-OSKE (GU L 312, 3.12.2019, p. 42).

⁽²⁾ Id-Deciżjoni tal-Kunsill (PESK) 2022/2276 tat-18 ta' Novembru 2022 li temenda d-Deciżjoni (PESK) 2019/2009 b'appoġġ għall-isforzi tal-Ukrajna għall-ġlieda kontra t-traffikar illeċitu ta' armi, munizzjon u splussivi, f'kooperazzjoni mal-OSKE (GU L 300, 21.11.2022, p. 42).

⁽³⁾ Id-Deciżjoni tal-Kunsill (PESK) 2024/330 tas-16 ta' Jannar 2024 li temenda d-Deciżjoni (PESK) 2019/2009 b'appoġġ għall-isforzi tal-Ukrajna fil-ġlieda kontra t-traffikar illeċitu ta' armi, munizzjon u splussivi, f'kooperazzjoni mal-OSKE (GU L, 2024/330, 17.1.2024, ELI: <http://data.europa.eu/eli/dec/2024/330/oj>).

⁽⁴⁾ Id-Deciżjoni tal-Kunsill (PESK) 2024/1805 tal-24 ta' Ġunju 2024 li temenda d-Deciżjoni (PESK) 2019/2009 b'appoġġ għall-isforzi tal-Ukrajna għall-ġlieda kontra t-traffikar illeċitu ta' armi, munizzjon u splussivi, f'kooperazzjoni mal-OSKE (GU L, 2024/1805, 25.6.2024, ELI: <http://data.europa.eu/eli/dec/2024/1805/oj>).

⁽⁵⁾ Id-Deciżjoni tal-Kunsill (PESK) 2021/2133 tat-2 ta' Diċembru 2021 b'appoġġ għall-programm komprensiv dwar l-appoġġ għall-isforzi għall-prevenzjoni u l-ġlieda kontra t-traffikar illeċitu ta' Armi Hfief u ta' Kalibru Żgħir (SALW) u Munizzjon Konvenzjonali (CA) fix-Xlokk tal-Ewropa (GU L 432, 3.12.2021, p. 36).

- (7) L-Impenji kongunti ta' sigurtà bejn l-Unjoni Ewropea u l-Ukrajna tas-27 ta' Ġunju 2024 jiddikjaraw li:
- l-Unjoni u l-Ukrajna ser jintensifikaw il-hidma għall-prevenzjoni u l-għlieda kontra d-devjazzjoni tal-armi tan-nar u tas-SALW, il-munizzjon u splussivi tagħhom;
 - l-Unjoni ser tkompli tappoġġa lill-Ukrajna fil-bini ta' kapaċità robusta għall-monitoraġġ tal-istokkijiet, l-akkwist u l-pussess ta' armi tan-nar u SALW, l-investigazzjoni u l-prosekuzzjoni tal-pussess u t-traffikar illegali tagħhom, u l-appoġġ għall-kooperazzjoni u l-assistenza internazzjonali f'dan il-qasam;
 - l-Unjoni ser tappoġġa d-deżinjazzjoni u l-iżvilupp ta' strutturi adatti, bl-għan li jkun hemm kontroll u rimi effettivi tal-armi tan-nar u s-SALW;
 - l-Unjoni u l-Ukrajna ser jesponu u jiġġieldu b'mod attiv il-manipulazzjoni tal-informazzjoni Russa f'dan il-qasam,

ADOPTA DIN ID-DEĊIŻJONI:

Artikolu 1

1. L-għan ta' din id-Deciżjoni huwa li jissahhu l-kapaċitajiet tal-awtoritajiet tal-Ukrajna fil-prevenzjoni u l-għlieda kontra t-traffikar illeċitu ta' armi, munizzjon u splussivi, fl-aspetti kollha tiegħu, lejn u mill-Ukrajna.
2. L-oġġettivi ta' din id-Deciżjoni huma dawn li ġejjin:
 - (a) it-tisħih tal-kapaċitajiet superviżorji tal-Ministeru għall-Affarijiet Interni tal-Ukrajna fir-rigward tal-prevenzjoni u l-għlieda kontra t-traffikar illeċitu ta' armi, munizzjon u splussivi;
 - (b) it-tisħih tal-kapaċitajiet operazzjonali tal-Pulizija Nazzjonali tal-Ukrajna, is-Servizz tal-Gwardja tal-Fruntiera tal-Istat tal-Ukrajna, is-Servizz Doganali tal-Istat tal-Ukrajna u s-Servizz tas-Sigurtà tal-Ukrajna fir-rigward tal-prevenzjoni u l-għlieda kontra t-traffikar illeċitu ta' armi, munizzjon u splussivi.
3. L-Unjoni għandha tappoġġa l-oġġettivi stabbiliti fil-paragrafu 2 permezz tal-azzjonijiet li ġejjin:
 - (a) it-tisħih tal-qafas normattiv u leġiżlattiv rilevanti, inkluż l-appoġġ fl-iżvilupp ta' Strategija u Pjan ta' Azzjoni nazzjonali fir-rigward tal-armi ħfief u ta' kalibru żgħir;
 - (b) l-iżvilupp tal-funzjonalità tar-Registru Unifikat tal-Armi tal-Ukrajna;
 - (c) l-iżvilupp tal-kapaċitajiet tal-istituzzjonijiet rilevanti permezz tat-taħriġ dwar u l-akkwist ta' tagħmir u infrastruttura speċjalizzati;
 - (d) it-tisħih tal-koordinazzjoni nazzjonali bejn l-aġenziji u l-kooperazzjoni reġjonali u internazzjonali u l-iskambju ta' informazzjoni, b'mod partikolari permezz tal-iżvilupp tal-funzjonalità taċ-Ċentru ta' Koordinazzjoni għall-Għlieda Kontra t-Traffikar Illeċitu tal-Armi tan-Nar, il-Partijiet u l-Komponenti tagħhom, u l-Munizzjon;
 - (e) is-sensibilizzazzjoni tal-pubbliku ġenerali.
4. Il-benefiċjarji ewlenin ta' din id-Deciżjoni għandhom ikunu l-awtoritajiet nazzjonali tal-Ukrajna msemmija fil-paragrafu 2. Awtoritajiet nazzjonali ohra b'mandat għandhom ikunu involuti fuq bażi ta' każ b'każ fejn neċessarju għall-fini ta' din id-Deciżjoni.
5. Deskrizzjoni dettaljata tal-proġett tinsab fl-Anness ta' din id-Deciżjoni.

Artikolu 2

1. Ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà (ir-"Rappreżentant Għoli") għandu jkun responsabbli għall-implimentazzjoni ta' din id-Deciżjoni.
2. L-implimentazzjoni teknika tal-proġett imsemmi fl-Artikolu 1 għandha titwettaq mis-Segretarjat tal-Organizzazzjoni għas-Sigurtà u l-Kooperazzjoni fl-Ewropa (is-"Segretarjat tal-OSKE").
3. Is-Segretarjat tal-OSKE għandu jwettaq il-kompiti tiegħu taħt ir-responsabbiltà tar-Rappreżentant Għoli. Għal dak il-għan, ir-Rappreżentant Għoli għandu jagħmel l-arrangamenti neċessarji mas-Segretarjat tal-OSKE.

Artikolu 3

1. L-ammont ta' referenza finanzjarja għall-implimentazzjoni tal-proġett iffinanzjat mill-Unjoni, imsemmi fl-Artikolu 1, għandu jkun ta' EUR 5 000 000.
2. In-nefqa ffinanzjata mill-ammont ta' referenza stipulat fil-paragrafu 1 għandha tiġi amministrata f'konformità mal-proċeduri u r-regoli applikabbli għall-baġit tal-Unjoni.
3. Il-Kummissjoni għandha tissorvelja l-amministrazzjoni xierqa tan-nefqa msemmija fil-paragrafu 2. Għal dan il-ghan, hija għandha tikkonkludi l-ftehim neċessarju mas-Segretarjat tal-OSKE. Dak il-ftehim għandu jstipula li s-Segretarjat tal-OSKE jrid jiżgura l-viżibbiltà tal-kontribuzzjoni tal-Unjoni, adatta għad-daqs tagħha.
4. Il-Kummissjoni għandha tagħmel hilitha biex tikkonkludi l-ftehim imsemmi fil-paragrafu 3 malajr kemm jista' jkun wara d-dhul fis-seħh ta' din id-Deciżjoni. Hija għandha tinforma lill-Kunsill bi kwalunkwe diffikultà f'dak il-proċess u bid-data tal-konkluzjoni tal-ftehim.

Artikolu 4

1. Ir-Rappreżentant Għoli għandu jirrapporta lill-Kunsill dwar l-implimentazzjoni ta' din id-Deciżjoni abbażi ta' rapporti ta' kull sitt xhur imhejjija mis-Segretarjat tal-OSKE.
2. Il-Kummissjoni għandha tirrapporta dwar l-aspetti finanzjarji tal-proġett imsemmi fl-Artikolu 1.

Artikolu 5

1. Din id-Deciżjoni għandha tidhol fis-seħh fid-data tal-adozzjoni tagħha.
2. Din id-Deciżjoni għandha tiskadi 36 xahar wara d-data tal-konkluzjoni tal-ftehim imsemmi fl-Artikolu 3(3). Madankollu, għandha tiskadi sitt xhur wara d-data tad-dhul fis-seħh tagħha jekk ma jkun għe konkluz l-ebda ftehim ta' din ix-xorta f'dak il-perjodu.

Magħmul fi Brussell, it-2 ta' Dicembru 2024.

Għall-Kunsill

Il-President

NAGY M.

ANNES

DOKUMENT TA' PROĠETT

**PROGRAMM KOMPENSIV TAL-OSKE DWAR L-APPOĠĠ GĦALL-ISFORZI TAL-UKRAJNA
FIL-ĠLIEDA KONTRA T-TRAFFIKAR ILLEĊITU TA' ARMI, MUNIZZJON U SPLUSSIVI, FL-ASPETTI
KOLLHA TIEGĦU – Fażi II**

1. Sfond

L-isfidi attwali u mingħajr precedent għas-sigurtà li jirriżultaw mill-gwerra ta' aggressjoni illegali Russa kontra l-Ukrajna żiedu b'mod sinifikanti r-riskju ta' traffikar u proliferazzjoni ta' armi, munizzjon u splussivi fl-Ukrajna. Il-kuntest attwali halla impatt fuq id-disponibbiltà ta' riżorsi umani, tekniċi, analitiċi, politiċi u riżorsi oħra disponibbli għall-awtoritajiet Ukreni li għandhom il-mandat li jimplimentaw il-kompiti ta' kontroll ta' armi, munizzjon u splussivi.

Il-gwerra wasslet għal bidla fl-ambjent usa' li huwa korrelat mal-prevenzjoni u l-ġlieda kontra t-traffikar u l-proliferazzjoni ta' armi, munizzjon u splussivi. Fis-settur tal-kontroll tal-armi u d-diżarm, il-htieġa għal miżuri msahha għar-registrazzjoni tal-armi u r-responsabbiltà fir-rigward tal-armi, bħar-registrazzjoni u l-kontabbiltà xierqa ta' stokkijiet militari, stokkijiet tal-infurzar tal-liġi, u stokkijiet ċivili ta' armi, il-kontroll tal-importazzjoni/esportazzjoni, u l-verifiki ta' wara t-trasportazzjoni fuq trasferimenti ta' armi u munizzjon lill-awtoritajiet Ukreni, hija inkontestabbli.

Il-gwerra kellha wkoll impatt fuq il-kriminalità organizzata tranżnazzjonali, u affettwat b'mod sinifikanti l-ekonomiji illeċiti u n-networks kriminali reġjonali. Il-hidma fuq il-front fixklet ir-rotot u ċ-ċentri tat-traffikar, filwaqt li feġġew swieq illeċiti godda, inkluz lil hinn mill-fruntiera tal-Ukrajna.

Is-sitwazzjoni tas-sigurtà fl-Ukrajna żiedet l-urgenza għal appoġġ u assistenza sostnuta fl-indirizzar tat-theddid tat-traffikar illeċitu ta' SALW fil-pajjiż u l-htigijiet li qed jevolvu tar-reġjun.

L-Ukrajna tibqa' sors ta' thassib u sfida importanti fl-Istrateġija tal-UE kontra l-armi tan-nar u l-armi hfief u ta' kalibru żgħir (SALW) illeċiti u l-munizzjon tagħhom ("l-Istrateġija tal-UE dwar is-SALW"). L-Istrateġija tal-UE dwar is-SALW tiddikjara li "l-instabbiltà attwali fl-Ewropa tal-Lvant żiedet il-livell ta' traffikar illeċitu ta' armi tan-nar f'diversi pajjiżi fir-reġjun, bħall-Ukrajna. Dan jippreżenta theddida sinifikanti għas-sigurtà fit-tul kemm għall-Ukrajna kif ukoll għall-UE. Il-kooperazzjoni bejn l-UE u l-Ukrajna fuq din il-kwistjoni għalhekk hija ta' interess reċiproku. L-UE qieghda tkompli bl-impenn bilaterali tagħha mal-Ukrajna u pajjiżi oħra fir-reġjun u b'mod sistematiku tintegra l-ġlieda kontra SALW illeċiti fi kwalunkwe djalogu dwar kwistjonijiet ta' sigurtà ma' pajjiżi shab fil-viċinat."

Għalhekk, b'referenza għall-Viċinat tal-Lvant b'mod ġenerali u l-Ukrajna b'mod partikolari l-istrateġija tal-UE dwar is-SALW tippreżenta l-azzjonijiet li ġejjin:

- L-UE u l-Istati Membri tagħha ser jintegraw il-ġlieda kontra t-traffikar tal-armi tan-nar/SALW fil-kuntest tad-djalogu dwar kwistjonijiet ta' sigurtà ma' pajjiżi msiehba fil-viċinat, bħall-Ukrajna;
- L-UE u l-Istati Membri tagħha ser jistabbilixxu kanali ta' komunikazzjoni bejn esperti tal-UE u Ukreni, jidentifikaw punt ta' kuntatt sabiex jiżguraw kooperazzjoni bla xkiel, iżidu l-għarfien, jaqsmu l-aħjar prattiki u l-għarfien esperti, u jidentifikaw htigijiet ta' tahrig u miżuri ta' appoġġ oħra biex isahhu l-kapaċitajiet tal-Ukrajna fil-qasam; u
- L-UE u l-Istati Membri tagħha ser ikomplu jahdmu fuq diskussjoni permanenti teknika madwar mejda mal-Ukrajna biex jindirizzaw il-problema urġenti tat-traffikar illeċitu ta' armi tan-nar u r-riskji assoċjati mal-possibbiltà li tali armi jiġu f'idejn terroristi u gruppi ta' kriminalità organizzata."

Il-pjan ta' azzjoni 2020-2025 tal-UE dwar it-traffikar tal-armi tan-nar fih, fost prijoritajiet oħra, il-Prijorità 4: it-tishih tal-kooperazzjoni internazzjonali, b'mod partikolari, bejn l-UE u s-shab mhux tal-UE meta jitqies ir-riskju għoli tat-traffikar tal-armi tan-nar fix-Xlokk tal-Ewropa (li tinftiehem bħala li tkopri shab mhux tal-UE tal-Balkani tal-Punent, l-Ukrajna u l-Moldova), l-ispeċifitajiet marbuta mal-kuntest ġeopolitiku tagħha, l-għadd għoli u t-tip ta' atturi nazzjonali u internazzjonali involuti, u l-instabbiltà attwali fl-Ewropa tal-Lvant. Il-Pjan ta' Azzjoni jissottolinja wkoll il-htieġa li l-Ukrajna u l-Moldova jiġu involuti f'qafas koerenti usa' kontra theddid komuni kkawżat mit-traffikar illeċitu tal-armi

tan-nar fir-reġjun kollu. Dan iwieġeb ukoll għas-sejha tal-Kunsill biex l-Ukrajna tiġi involuta fil-Pjanijiet ta' Azzjoni Operazzjonali rilevanti taċ-Ċiklu ta' Politika tal-UE għall-kriminalità internazzjonali organizzata u serja. Fir-rigward tal-Ukrajna, il-Pjan ta' Azzjoni jqis l-appoġġ tal-UE għall-isforzi tal-Ukrajna biex tiġġieled it-traffikar illeċitu tal-armi, tal-munizzjon u tal-isplussivi, f'kooperazzjoni mal-OSKE u s-SEEAC.

Fit-2 ta' Diċembru 2019, il-Kunsill adotta d-Deċiżjoni (PESK) 2019/2009 "b'appoġġ għall-Isforzi tal-Ukrajna għall-Ġlieda Kontra t-Ttraffikar Illeċitu ta' Armi, Munizzjon u Splussivi, f'kooperazzjoni mal-OSKE" – imfassla bhala l-Faġi I. Minkejja l-gwerra persistenti fl-Ukrajna, saru kisbiet notevoli lejn l-eżiti antiċipati, iffaċilitati mill-intervent ta' proġett immexxi mill-OSKE. Il-partijiet ikkonċernati Ukreni tejbu l-kapaċitajiet tagħhom f'diversi oqsma kritiċi (inkluż l-analiżi tar-riskju u tal-kriminalità, it-tekniki ta' detezzjoni u ta' investigazzjoni, il-miżuri legiżlattivi, il-kampanji ta' sensibilizzazzjoni, il-hiliet tal-unitajiet tal-klieb u tat-tnehhija ta' mezzi splussivi, u kemm il-koordinazzjoni kif ukoll il-kollaborazzjoni internazzjonali) fil-prevenzjoni u l-ġlieda kontra t-traffikar illeċitu ta' armi, munizzjon u splussivi. L-intervent tal-proġett fl-Ukrajna, bhala parti mid-Deċiżjoni tal-Kunsill (PESK) 2019/2009 sussegwentement estiż (mingħajr spejjeż) sa Jannar 2025, wera l-effettività tiegħu u ssottolinja l-htieġa imperattiva għal appoġġ kontinwu u estiż. Is-sitwazzjoni prevalenti tas-sigurtà fl-Ukrajna tissottolinja l-htieġa kritika għal assistenza sostnuta, filwaqt li tenfasizza s-sinifikat tal-proġett fil-ġlieda kontra t-theddid ipprezentat mit-traffikar illeċitu ta' SALW fil-pajjiż u fir-rispons għar-rekwiżiti dinamici tar-reġjun.

L-impenji kongunti ta' sigurtà bejn l-Unjoni Ewropea u l-Ukrajna, bid-data tas-27 ta' Ġunju 2024, enfasszaw li l-Unjoni Ewropea u l-Ukrajna ser jintensifikaw il-hidma biex jipprevjenu u jiġġieldu d-devjazzjoni tal-armi tan-nar u armi hfief u ta' kalibru żgħir (SALW), il-munizzjon tagħhom u l-isplussivi. L-Unjoni Ewropea ser tkompli tappoġġa lill-Ukrajna fil-bini ta' kapaċità robusta għall-monitoraġġ tal-istokkijiet, l-akkwist u l-pussess ta' armi tan-nar u SALW, l-investigazzjoni u l-prosekuzzjoni tal-pussess u t-traffikar illegali tagħhom, u l-appoġġ għall-kooperazzjoni u l-assistenza internazzjonali f'dan il-qasam. L-UE ser tappoġġa t-fassil u l-iżvilupp ta' strutturi adatti, bl-għan li jkun hemm kontroll u rimi effettivi tal-armi tan-nar u s-SALW.

Minhabba l-isfidi prevalenti u s-sitwazzjoni tas-sigurtà fl-Ukrajna, fil-bidu tal-2024, il-benefiċjarji rispettivi tal-proġett – il-Ministeru għall-Affarijiet Interni (MIA), il-Pulizija Nazzjonali (NPU), is-Servizz tal-Gwardja tal-Fruntiera tal-Istat (SBGS), is-Servizz Doganali tal-Istat (SCS), u s-Servizz tas-Sigurtà tal-Istat tal-Ukrajna (SSU) – ipprezentaw talbiet uffiċjali għat-tkomplija tal-assistenza mill-OSKE.

B'rispons għal din it-talba, f'Marzu – Ġunju 2024 l-OSKE wettqet "Il-Valutazzjoni tal-Htiġijiet b'Appoġġ għat-Tishih tal-Kapaċitajiet tal-Awtoritajiet Ukreni fil-Prevenzjoni u l-Ġlieda kontra t-Ttraffikar Illeċitu ta' Armi, Munizzjon u Splussivi fl-Aspetti Kollha Tiegħu" (minn hawn 'il quddiem, il-Valutazzjoni tal-Htiġijiet), eżerċizzju komprensiv li identifika b'mod ċar il-lakuni u l-isfidi kritiċi li jiffaċċjaw il-komunitajiet fil-mira, inkluż it-theddid tat-traffikar illeċitu ta' armi hfief u ta' kalibru żgħir (SALW). Dan kompli jiġġustifika l-htieġa għat-tkomplija u l-espansjoni tal-assistenza korrispondenti. Barra minn hekk, is-sitwazzjoni attwali tas-sigurtà fl-Ukrajna żiedet l-urġenza għal assistenza sostnuta, b'mod li jenfasizza l-importanza ta' dan l-appoġġ fl-indirizzar tat-theddid tat-traffikar illeċitu ta' SALW fil-pajjiż kif ukoll tal-htijiet li qed jevolvu tar-reġjun.

2. Obiettivi generali

Li l-awtoritajiet Ukreni jiġu assistiti fil-prevenzjoni u l-ġlieda kontra t-traffikar illeċitu ta' armi, munizzjon u splussivi fl-aspetti kollha tiegħu.

3. Deskrizzjoni tal-Azzjoni

L-azzjoni hija bbażata fuq is-sejbiet u r-rakkomandazzjonijiet ta' evalwazzjoni esterna tal-intervent attwali tal-proġett tal-OSKE fl-Ukrajna, u tal-"Valutazzjoni tal-Htiġijiet b'Appoġġ għat-tishih tal-kapaċitajiet tal-awtoritajiet Ukreni fil-prevenzjoni u l-ġlieda kontra t-traffikar illeċitu ta' armi, munizzjon u splussivi fl-aspetti kollha tiegħu" tas-Segretarjat tal-OSKE. Il-valutazzjoni enfasszat li approċċ ta' gvern shih u kooperazzjoni internazzjonali huma kruċjali biex il-kwistjoni tiġi indirizzata b'mod effiċjenti, effettiv, u b'impatt sinifikanti.

Għaldaqstant, l-OSKE, f'kooperazzjoni mill-qrib mal-awtoritajiet Ukreni, żviluppat proġett li jindirizza diversi aspetti tal-mandati tagħhom relatati mal-ġlieda kontra t-traffikar illeċitu ta' armi, munizzjon u splussivi fl-aspetti kollha tiegħu bil-hsieb li jissahhu s-sikurezza u s-sigurtà generali fl-Ukrajna. Din id-Deċiżjoni tal-Kunsill ser tipprovdi finanzjament ewlieni għal dan il-proġett; barra minn hekk, l-OSKE tikkoordina kontribuzzjonijiet finanzjarji u in natura ta' donaturi

internazzjonali ohrajn, li ser ikompli jappoġġaw l-implimentazzjoni tal-oġġettivi ta' dan il-proġett. Dawn l-azzjonijiet ser ikunu korrelati u kkoordinati ma' attivitajiet oħra fir-reġjun, bħad-Deċiżjoni tal-Kunsill (PESK) 2021/2133 b'appoġġ għall-programm komprensiv dwar l-appoġġ għall-isforzi għall-prevenzjoni u l-ġlieda kontra t-traffikar illeċitu ta' Armi Hfief u ta' Kalibru Żgħir (SALW) u Munizzjon Konvenzjonali (CA) fix-Xlokk tal-Ewropa.

Dan l-intervent ta' proġett pluriennali propost għandu l-għan li jkompli jassisti lill-awtoritajiet tal-Gvern tal-Ukrajna – il-Ministeru għall-Affarijiet Interni (MIA), il-Pulizija Nazzjonali (NPU), is-Servizz tal-Gwardja tal-Fruntiera tal-Istat (SBGS), is-Servizz Doganali tal-Istat (SCS) u s-Servizz tas-Sigurtà tal-Ukrajna (SSU) – fil-prevenzjoni u l-ġlieda kontra t-traffikar illeċitu ta' armi, munizzjon u splussivi fl-aspetti kollha tiegħu.

Dawn il-proċessi vverifikaw it-talbiet għal assistenza u kkonfermaw il-htigijiet għal appoġġ mill-OSKE, b'mod partikolari fit-tishih tal-kapaċitajiet tal-awtoritajiet b'mandat fi:

- it-tishih tal-kapaċitajiet superviżorji tal-Ministeru għall-Affarijiet Interni tal-Ukrajna fil-prevenzjoni u l-ġlieda kontra t-traffikar illeċitu ta' armi, munizzjon u splussivi permezz tat-titjib tal-funzjonalità tar-“Reġistru Unifikat tal-Armi”, it-titjib tal-mekkanizmi legiżlattivi, is-sensibilizzazzjoni tal-pubbliku u t-tishih tal-koordinazzjoni bejn l-aġenziji u l-kooperazzjoni internazzjonali;
- it-tishih tal-kapaċitajiet operazzjonali tal-Pulizija Nazzjonali tal-Ukrajna fil-prevenzjoni u l-ġlieda kontra t-traffikar illeċitu ta' armi, munizzjon u splussivi;
- it-tishih tal-kapaċitajiet tas-Servizz tal-Gwardja tal-Fruntiera tal-Ukrajna fil-prevenzjoni u l-ġlieda kontra t-traffikar illeċitu ta' armi, munizzjon u splussivi;
- it-tishih tal-kapaċitajiet tas-Servizz Doganali tal-Istat tal-Ukrajna fil-prevenzjoni u l-ġlieda kontra t-traffikar illeċitu ta' armi, munizzjon u splussivi;
- it-tishih tal-kapaċitajiet tas-Servizz tas-Sigurtà tal-Ukrajna fil-prevenzjoni u l-ġlieda kontra t-traffikar illeċitu ta' armi, munizzjon u splussivi.

4. Riżultati mistennja

4.1 **Riżultat 1:** Jitjiebu l-kapaċitajiet superviżorji tal-Ministeru għall-Affarijiet Interni tal-Ukrajna fil-prevenzjoni u l-ġlieda kontra t-traffikar illeċitu ta' armi, munizzjon u splussivi.

Il-Ministeru għall-Affarijiet Interni tal-Ukrajna (MIA) huwa wiehed mill-awtoritajiet nazzjonali ewlenin fl-Ukrajna li mhux biss jifformula l-politika tal-istat u jirregola u jikkontrolla l-użu ta' armi, munizzjon u splussivi, iżda wkoll jeżegwixxi miżuri operazzjonali – direttament jew permezz tal-aġenziji subordinati tiegħu – kif ukoll miżuri ta' koordinazzjoni fil-prevenzjoni u l-ġlieda kontra t-traffikar illeċitu ta' armi, munizzjon u splussivi fl-aspetti kollha tiegħu.

Dan ir-riżultat għandu l-għan li jsaħħah il-kapaċità superviżorja tal-MIA għall-prevenzjoni u l-ġlieda kontra t-traffikar illeċitu ta' armi, munizzjon u splussivi. Dan jinkludi l-promozzjoni u t-trasferiment ta' standards internazzjonali u prattiki tajba għall-kontroll tal-manifattura, l-immarkar u ż-żamma ta' rekords ta' armi, munizzjon u splussivi fl-Ukrajna, l-appoġġ għat-titjib tal-mekkanizmi legiżlattivi għar-regolamentazzjoni u l-kontroll taċ-ċirkolazzjoni u l-użu ta' armi, munizzjon u splussivi, kif ukoll is-sensibilizzazzjoni tal-pubbliku dwar il-kontroll tal-armi, munizzjon u splussivi. L-ambitu tal-attivitajiet taht dan ir-riżultat ser itejjeb ir-rwol tal-MIA biex jippermetti u jiffacilita l-koordinazzjoni bejn l-aġenziji fl-Ukrajna, il-kooperazzjoni ma' atturi internazzjonali, u l-appoġġ għal approċċi strateġiċi fil-prevenzjoni u l-ġlieda kontra t-traffikar illeċitu ta' armi, munizzjon u splussivi fl-aspetti kollha tiegħu.

4.1.1. Attivitajiet

4.1.1.1 Promozzjoni u trasferiment ta' standards internazzjonali u prattiki tajba għall-kontroll tal-manifattura, l-immarkar u ż-żamma ta' rekords ta' armi, munizzjon u splussivi fl-Ukrajna

L-attività ser tinkludi:

- Il-facilitazzjoni tal-iskambju ta' esperjenzi u prattiki tajba permezz ta' konsultazzjonijiet ta' esperti, parteċipazzjoni f'fora internazzjonali dwar is-sugġett u żjarat ta' koordinazzjoni;
- L-għoti ta' tagħmir tekniku u software għall-modernizzazzjoni u t-titjib tal-funzjonalità tar-“Reġistru Unifikat tal-Armi” (URW) billi jittejjeb u jiżdied l-użu tal-“URW”;

- L-ghoti ta' tagħmir tekniku u software għat-titjib u l-espansjoni tal-użu tas-Sistema awtomatizzata ta' Identifikazzjoni Ballistika (BIS) u tal-integrabbiltà tagħha mas-sistemi tal-UE;
- L-ghoti ta' appoġġ legali u taħriġ għat-titjib u l-espansjoni tal-użu tal-“URW” u s-sistema awtomatizzata ta' identifikazzjoni ballistika.

4.1.1.2 Appoġġ għat-titjib tal-mekkaniżmi legiżlattivi għar-regolamentazzjoni u l-kontroll taċ-ċirkolazzjoni u l-użu ta' armi, munizzjon u splussivi u l-implimentazzjoni relatata kif ukoll is-sensibilizzazzjoni tal-pubbliku dwar ir-riskji relatati mal-pussess illegali, l-użu hażin u t-traffikar ta' armi, munizzjon u splussivi

Din l-attività ser tinkludi:

- Il-faċilitazzjoni tal-iskambju ta' esperjenzi u prattiki tajba fi shubija mal-MIA permezz ta' konsultazzjonijiet ta' esperti, parteċipazzjoni f'fora internazzjonali dwar is-sugġett u żjarat ta' studju għal-legiżlaturi, dawk li jfasslu l-politika u esperti ewlenin tal-awtoritajiet tal-gvern tal-Ukrajna dwar kwistjonijiet relatati mar-regolamentazzjoni u l-kontroll taċ-ċirkolazzjoni u l-użu ta' armi, munizzjon u splussivi u s-sensibilizzazzjoni pubblika dwar il-kontroll ta' armi, munizzjon u splussivi;
- L-implimentazzjoni ta' sħarriġ tal-opinjoni pubblika u studji dwar l-attitudni fil-pajjiż kollu rigward aspetti differenti tal-kontroll ta' armi, munizzjon u splussivi;
- L-implimentazzjoni ta' kampanji ta' sensibilizzazzjoni tal-pubbliku u ta' komunikazzjoni dwar ir-riskji relatati mal-pussess illegali, l-użu hażin u t-traffikar ta' armi, munizzjon u splussivi, u analiżi tal-impatt;
- Is-Sensibilizzazzjoni dwar Kwistjonijiet tal-Ġeneru biex jiġi promoss u mhegġeġ fehim ġenerali tal-isfidi relatati mal-ġeneru fil-kuntesti tal-kontroll ta' armi, munizzjon u splussivi.

4.1.1.3 Tishih tal-koordinazzjoni bejn l-agenziji u tal-kooperazzjoni internazzjonali u appoġġ għal approċċi strateġiċi fil-prevenzjoni u l-ġlieda kontra t-traffikar illeċitu ta' armi, munizzjon u splussivi fl-aspetti kollha tiegħu

Din l-attività ser tinkludi:

- Il-faċilitazzjoni tal-iskambju ta' esperjenzi u prattiki tajba permezz ta' konsultazzjonijiet ta' esperti, parteċipazzjoni f'fora internazzjonali dwar is-sugġett u żjarat ta' studju għal dawk li jfasslu l-politika u esperti ewlenin dwar l-operat taċ-ċentri ta' koordinazzjoni għall-kontroll ta' armi, munizzjon u splussivi;
- L-ghoti ta' assistenza teknika u taħriġ għat-tishih tal-kapaċitajiet operazzjonali u analitiċi taċ-Ċentru ta' Koordinazzjoni għall-Ġlieda Kontra t-Traffikar Illeċitu tal-Armi tan-Nar u l-Partijiet, il-Komponenti u l-Munizzjon tagħhom;
- Il-promozzjoni tal-kooperazzjoni internazzjonali u l-kondiviżjoni ta' informazzjoni fi hdan il-MATRIX tas-shab internazzjonali b'appoġġ għall-isforzi ta' kontroll ta' SALW fl-Ukrajna. L-organizzazzjoni ta' konferenzi nazzjonali annwali dwar il-progress fl-implimentazzjoni ta' inizjattivi u dwar sfidi fil-qasam tal-armi, munizzjon u splussivi;
- L-appoġġ għall-iżvilupp tal-Istrateġija u l-Pjan ta' Azzjoni nazzjonali fil-prevenzjoni u l-ġlieda kontra t-traffikar illeċitu ta' armi, munizzjon u splussivi.

4.1.1.4 Faċilitazzjoni tal-governanza u koordinazzjoni tal-proġetti

Din l-attività ser tinkludi:

- L-organizzazzjoni ta' laqgħat biannwali regolari tal-bordijiet ta' governanza u tal-grupp ta' tmexxija tal-Proġett.

4.2 **Riżultat 2:** Jitjiebu l-kapaċitajiet operazzjonali tal-Pulizija Nazzjonali tal-Ukrajna fil-prevenzjoni u l-ġlieda kontra t-traffikar illeċitu ta' armi, munizzjon u splussivi

Il-Pulizija Nazzjonali tal-Ukrajna (NPU) għandha rwol kruċjali fil-prevenzjoni u l-ġlieda kontra t-traffikar illeċitu ta' armi, munizzjon u splussivi fl-aspetti kollha tiegħu fil-kuntesti tas-sigurtà nazzjonali, is-sikurezza pubblika, u l-istat tad-dritt fil-pajjiż, inkluż permezz tal-istrateġiji u l-kollaborazzjonijiet kemm fil-livell nazzjonali kif ukoll f'dak internazzjonali.

Ir-riżultat ser jinkiseb permezz ta' sett komprensiv ta' attivitajiet tal-proġett, implimentati f'kollaborazzjoni mill-qrib mal-NPU. Dan l-approċċ kollaborattiv għandu l-għan li jindirizza l-komplessitajiet u l-isfidi eżistenti ffaċċjati mill-unitajiet tat-Tnehhija ta' Mezzi Splussivi (EOD), tal-klieb (K9), tal-Investigazzjoni Kriminali (CI), u tal-Kontroll tal-Armi (WC) fl-operazzjonijiet tagħhom ta' kuljum kontra t-traffikar illeċitu ta' armi, munizzjon u splussivi. Il-proġett ser jiffoka fuq it-tishih tat-tahriġ, il-kapaċitajiet tekniċi, u l-effiċjenza operazzjonali ta' dawn l-unitajiet speċjalizzati. Dan ser jinvolvi programmi ta' bini tal-kapaċità, titjib teknoloġiku, ottimizzazzjoni operattiva, żvilupp ta' proċeduri operattivi standard, u tishih tal-kooperazzjoni bejn l-aġenziji.

4.2.1. Attivitajiet

4.2.1.1 Għoti ta' appoġġ konsultattiv, tagħmir tekniku u edukattiv lis-Servizz tat-Tnehhija ta' Mezzi Splussivi (EOD)

Din l-attività ser tinkludi:

- Il-faċilitazzjoni tal-iskambju ta' esperjenzi u prattiki tajba permezz ta' konsultazzjonijiet ta' esperti, parteċipazzjoni f'avvenimenti internazzjonali dwar is-sugġett u żjarat ta' studju għal dawk li jfasslu l-politika u esperti ewlenin mid-Dipartiment tal-EOD
- L-iżvilupp tal-kapaċitajiet ta' tahriġ fil-prevenzjoni u d-detezzjoni ta' armi, munizzjon u splussivi illeċiti permezz tal-akkwist ta' klassijiet tal-IT u żvilupp ieħor ta' infrastruttura edukattiva
- Organizzazzjoni ta' Tahriġ għall-Harrieġa biex jissahhu l-kapaċitajiet tal-harrieġa tal-NPU tad-Dipartiment tal-EOD fid-detezzjoni ta' armi, munizzjon u splussivi illeċiti
- It-tishih tal-kapaċitajiet operazzjonali tad-Dipartiment tal-EOD fil-prevenzjoni u d-detezzjoni ta' armi, munizzjon u splussivi illeċiti permezz tal-għoti ta' appoġġ espert u konsultattiv, kif ukoll tagħmir tekniku

4.2.1.2. Promozzjoni ta' prattiki tajba, trasferiment tal-għarfien u -assistenza b'rabta ma' tagħmir għall-Unitajiet tal-Investigazzjoni Kriminali (CIU) fl-investigazzjoni tat-traffikar illeċitu ta' armi, munizzjon u splussivi

Din l-attività ser tinkludi:

- Il-faċilitazzjoni tal-iskambju ta' esperjenzi u prattiki tajba permezz ta' konsultazzjonijiet ta' esperti, parteċipazzjoni f'avvenimenti internazzjonali dwar is-sugġett u żjarat ta' studju għal dawk li jfasslu l-politika u esperti ewlenin mis-CIU
- L-iżvilupp tal-kapaċitajiet ta' tahriġ fil-prevenzjoni u d-detezzjoni ta' armi, munizzjon u splussivi illeċiti permezz tal-akkwist ta' klassijiet tal-IT u infrastruttura ohra ta' tahriġ, kif ukoll l-organizzazzjoni ta' Tahriġ għall-Harrieġa għall-uffiċjali tas-CIU fi hdan l-NPU
- It-tishih tal-kapaċitajiet operazzjonali tas-CIU fil-prevenzjoni u d-detezzjoni ta' armi, munizzjon u splussivi illeċiti permezz tat-tagħmir tal-punti ta' kontroll temporanji u l-gruppi mobbli u analitiċi

4.2.1.3. Promozzjoni ta' prattiki tajba, trasferiment tal-għarfien u assistenza b'rabta ma' tagħmir għas-servizz K9 tal-NPU għad-detezzjoni tat-traffikar illeċitu ta' armi, munizzjon u splussivi

Din l-attività ser tinkludi:

- Il-faċilitazzjoni tal-iskambju ta' esperjenzi u prattiki tajba permezz ta' konsultazzjonijiet ta' esperti, parteċipazzjoni f'avvenimenti internazzjonali dwar is-sugġett u żjarat ta' studju għal dawk li jfasslu l-politika u esperti ewlenin mis-servizz K9 tal-NPU
- Rieżami u aġġornament ta' metodoloġiji ta' tahriġ u SOPs relatati mal-K9 fil-qasam tal-ġlieda kontra t-traffikar illeċitu ta' WAE skont l-aħjar metodi u tattiċi internazzjonali ta' tahriġ tal-klieb
- Organizzazzjoni ta' Tahriġ għall-Harrieġa biex jissahhu l-kapaċitajiet tal-harrieġa tas-servizz K9 tal-NPU fid-detezzjoni ta' armi, munizzjon u splussivi illeċiti
- Akkwist ta' tagħmir tekniku għall-htigijiet tas-servizz K9 fil-qasam tad-detezzjoni ta' armi, munizzjon u splussivi illeċiti

4.2.1.4. Promozzjoni ta' prattiki tajba, trasferiment tal-gharfien u ghoti ta' assistenza b'rabta ma' tagħmir għall-Unitajiet tal-Kontroll tal-Armi (WCU) fit-traċċar u ż-żamma ta' rekords ta' armi u munizzjon

Din l-attività ser tinkludi:

- Il-faċilitazzjoni tal-iskambju ta' esperjenzi u prattiki tajba permezz ta' konsultazzjonijiet ta' esperti, parteċipazzjoni favvenimenti internazzjonali dwar is-sugġett u żjarat ta' studju għal dawk li jfasslu l-politika u esperti ewlenin mill-Unità tal-Kontroll tal-Armi (WCU) tal-NPU
- Attivitajiet ta' komunikazzjoni u ta' sensibilizzazzjoni tal-pubbliku dwar ir-riskji relatati mal-pussess illegali, l-użu hażin u t-traffikar ta' armi, munizzjon u splussivi
- L-ghoti ta' tagħmir tekniku biex jissahhu l-kapaċitajiet tal-uffiċjali tad-WCU fi hdan l-NPU biex id-dipartimenti reġjonali tal-NPU jużaw il-URW b'mod effettiv m

4.3 **Riżultat 3:** Jitjiebu l-Kapaċitajiet tas-Servizz tal-Gwardja tal-Fruntiera tal-Istat tal-Ukrajna fil-prevenzjoni u l-ġlieda kontra t-traffikar illeċitu ta' armi, munizzjon u splussivi

4.3.1. Attivitajiet

4.3.1.1. L-ghoti ta' taħriġ komprensiv u trasferiment tal-gharfien fil-prevenzjoni u l-ġlieda kontra t-traffikar illeċitu ta' armi, munizzjon u splussivi għall-persunal tal-SBGS

Din l-attività ser tinkludi:

- Programmi ta' skambju għat-tishih tal-kapaċitajiet għall-esperti tal-SBGS fil-ġlieda kontra t-traffikar illeċitu ta' armi, munizzjon u splussivi
- L-iżvilupp, l-implimentazzjoni u l-evalwazzjoni tal-programmi ta' taħriġ speċjalizzat dwar il-ġlieda kontra t-traffikar transfruntier ta' armi, munizzjon u splussivi għall-uffiċjali tal-kontroll fuq il-fruntiera tal-SBGS
- L-iżvilupp, l-implimentazzjoni u l-evalwazzjoni tal-programmi ta' taħriġ speċjalizzat dwar il-ġlieda kontra t-traffikar transfruntier ta' armi, munizzjon u splussivi għall-uffiċjali analitiċi tal-SBGS
- L-organizzazzjoni ta' roundtable/workshop nazzjonali dwar il-ġlieda kontra t-traffikar illeċitu ta' armi, munizzjon u splussivi.

4.3.1.2. L-ghoti ta' tagħmir u assistenza teknoloġika fil-ġlieda kontra t-traffikar illeċitu ta' armi, munizzjon u splussivi lill-SBGS tal-Ukrajna

Din l-attività ser tinkludi:

- L-ghoti ta' tagħmir tekniku lill-SBGS tal-unitajiet ta' kontroll fuq il-fruntiera u ċ-ċentri ta' taħriġ tal-Ukrajna
- L-ghoti ta' tagħmir tekniku u teknoloġiji lill-unitajiet analitiċi u ta' tiftix operattivi tal-SBGS.

4.3.1.3. L-ghoti ta' assistenza tal-klieb fil-prevenzjoni u l-ġlieda kontra t-traffikar illeċitu ta' armi, munizzjon u splussivi għall-SBGS tal-Ukrajna

Din l-attività ser tinkludi:

- Programm ta' skambju/żjara ta' studju għat-tishih tal-kapaċitajiet tal-unità tal-klieb
- Rieżami u aġġornament ta' metodoloġiji ta' taħriġ, proċeduri operazzjonali u tattiki tal-użu fil-qasam tal-klieb permezz ta' programm ta' mentoragg esperti
- L-ghoti ta' tagħmir u materjal ta' taħriġ lis-servizz tal-klieb tal-SBGS biex jiġu appoġġati t-taħriġ u l-operazzjonijiet fil-ġlieda kontra t-traffikar illeċitu ta' armi, munizzjon u splussivi
- It-titjib tal-infrastruttura tat-taħriġ tal-klieb fiċ-ċentru tat-taħriġ tal-klieb tal-SBGS.

4.4 **Riżultat 4:** Jitjiebu l-kapaċitajiet tas-Servizz Doganali tal-Istat tal-Ukrajna fil-prevenzjoni u l-ġlieda kontra t-traffikar illeċitu ta' armi, munizzjon u splussivi

4.4.1. Attivitajiet

4.4.1.1. L-ġhoti ta' tahrig komprehensiv u trasferiment tal-għarfien fil-prevenzjoni u l-ġlieda kontra t-traffikar illeċitu ta' armi, munizzjon u splussivi għall-persunal tal-SCS

Din l-attività ser tinkludi:

- Programmi ta' skambju għat-tishih tal-kapaċitajiet għall-esperti tal-SBGS fil-ġlieda kontra t-traffikar illeċitu ta' armi, munizzjon u splussivi
- L-iżvilupp, l-implimentazzjoni u l-evalwazzjoni tal-programmi ta' tahrig speċjalizzat dwar il-ġlieda kontra t-traffikar transfruntier ta' armi, munizzjon u splussivi għall-persunal tal-SCS
- L-iżvilupp, l-implimentazzjoni u l-evalwazzjoni tal-modulu tat-Tahrig għall-Harriega speċjalizzat dwar il-ġlieda kontra t-traffikar transfruntier ta' armi, munizzjon u splussivi għall-SCS
- L-organizzazzjoni ta' roundtable/workshop nazzjonali dwar il-ġlieda kontra t-traffikar illeċitu ta' armi, munizzjon u splussivi

4.4.1.2. L-ġhoti ta' tagħmir u assistenza teknoloġika fil-ġlieda kontra t-traffikar illeċitu ta' armi, munizzjon u splussivi lill-SCS tal-Ukrajna

Din l-attività ser tinkludi:

- L-ġhoti ta' tagħmir tekniku u teknoloġiji lill-SCS tal-Ukrajna

4.4.1.3. L-ġhoti ta' assistenza tal-klieb fil-ġlieda kontra t-traffikar illeċitu ta' armi, munizzjon u splussivi lill-SCS tal-Ukrajna

Din l-attività ser tinkludi:

- Programm ta' skambju għat-tishih tal-kapaċitajiet tal-unità tal-klieb
- Rieżami u aġġornament ta' metodoloġiji ta' tahrig, proċeduri operazzjonali u tattiki tal-użu fil-qasam tal-klieb permezz ta' programm ta' mentoragg esperti
- L-ġhoti ta' tagħmir u materjal ta' tahrig għas-servizz tal-klieb tal-SCS biex jiġu appoġġati t-tahrig u l-operazzjonijiet fil-ġlieda kontra t-traffikar illeċitu ta' armi, munizzjon u splussivi
- It-titjib tal-infrastruttura tat-tahrig tal-klieb fiċ-ċentru tat-tahrig tal-klieb tal-SCS

4.5 **Riżultat 5:** Jitjiebu l-kapaċitajiet tas-Servizz tas-Sigurtà tal-Istat tal-Ukrajna fil-prevenzjoni u l-ġlieda kontra t-traffikar illeċitu ta' armi, munizzjon u splussivi

4.5.1. Attivitajiet

4.5.1.1. L-ġhoti ta' tahrig komprehensiv u trasferiment tal-għarfien fil-prevenzjoni u l-ġlieda kontra t-traffikar illeċitu ta' armi, munizzjon u splussivi għall-persunal tal-SSU

Din l-attività ser tinkludi:

- Programmi ta' skambju għat-tishih tal-kapaċitajiet għall-esperti tal-SSU fil-ġlieda kontra t-traffikar illeċitu ta' armi, munizzjon u splussivi
- L-iżvilupp, l-implimentazzjoni u l-evalwazzjoni tal-programmi ta' tahrig speċjalizzat dwar l-investigazzjonijiet relatati mal-armi, munizzjon u splussivi għall-persunal tal-SSU
- L-organizzazzjoni ta' roundtable/workshop nazzjonali dwar il-ġlieda kontra t-traffikar illeċitu ta' armi, munizzjon u splussivi

4.5.1.2. L-ghoti ta' tagħmir u assistenza teknoloġika fil-prevenzjoni u l-ġlieda kontra t-traffikar illeċitu ta' armi, munizzjon u splussivi lill-SSU

Din l-attività ser tinkludi:

— L-ghoti ta' tagħmir tekniku u teknoloġiji lill-SSU tal-Ukraina

4.5.1.3. L-ghoti ta' assistenza tal-klieb fil-prevenzjoni u l-ġlieda kontra t-traffikar illeċitu ta' armi, munizzjon u splussivi lill-SSU

Din l-attività ser tinkludi:

— Programm ta' skambju/żjara ta' studju għat-tishih tal-kapaċitajiet tal-unità tal-klieb

— Rieżami u aġġornament ta' metodoloġiji ta' taħriġ tal-klieb u tattiki tal-użu fid-detezzjoni ta' armi, munizzjon u splussivi

— L-ghoti ta' tagħmir lis-servizz tal-klieb tal-SSU biex jiġu appoġġati t-taħriġ u l-operazzjonijiet fil-ġlieda kontra t-traffikar illeċitu ta' armi, munizzjon u splussivi

5. Ġestjoni ta' proġetti u appoġġ amministrattiv għall-implimentazzjoni tal-azzjoni

L-istruttura organizzattiva għall-amministrazzjoni u l-implimentazzjoni tal-proġetti ser tkun inkorporata minn Tim għall-Implimentazzjoni tal-Proġett (PIT), li jopera taħt l-awspiċi taċ-Ċentru għall-Prevenzjoni tal-Kunflitti/l-Unità ta' Appoġġ tal-Forum għal Kooperazzjoni fis-Sigurtà tal-OSKE (CPC/FSC SU), bi preżenza fi Vjenna u Kiev.

L-effettività tal-PIT ser tiżdied permezz tal-integrazzjoni ta' komponenti ta' appoġġ speċjalizzati fl-akkwist u fil-ġestjoni tal-assi/tal-ivvjaġġar. Dawn il-komponenti ser ikunu integrati sew fid-diviżjonijiet adatti tas-Segretarjat tal-OSKE, speċifikament id-Dipartimenti tal-Ġestjoni u l-Finanzi. Din l-istruttura hija mfassla biex issaħħaħ l-effiċjenza operazzjonali tal-proġett u l-kapaċità tiegħu li jikseb l-oġettivi tiegħu, filwaqt li tiżgura approċċ koeżiv u komprensiv għall-ġestjoni tal-proġetti fil-qafas tal-mandati operazzjonali tal-OSKE.

Il-persunal dedikat tal-proġett ser iwettaq il-kompiti li ġejjin:

— il-ġestjoni ta' proġetti tul il-passi kollha taċ-ċiklu tal-proġett,

— it-tweqqif ta' sorveljanza finanzjarja ta' kuljum tal-proġetti,

— l-ghoti ta' għarfien espert tekniku u legali, l-appoġġ għall-akkwisti ta' proġetti,

— l-involvement ta' organizzazzjonijiet u programmi internazzjonali ohra u l-koordinazzjoni magħhom,

— it-tweqqif ta' garanzija tal-kwalità u ta' kontroll tal-kwalità tar-riżultati tangibbli tal-proġetti approvati,

— appoġġ lill-awtoritajiet Ukreni fl-iżvilupp ta' miżuri nazzjonali ġodda biex jissahhu l-kapaċitajiet u l-isforzi kollettivi fil-prevenzjoni u l-ġlieda kontra t-traffikar illeċitu ta' armi, munizzjon u splussivi.

6. Ġeneru

Sabiex tiżdied l-effettività tal-politiki dwar il-kontroll ta' armi, munizzjon u splussivi u biex jiġi żgurat li l-implimentazzjoni tagħhom ittejjeb is-sigurtà kemm għan-nisa kif ukoll għall-irġiel, il-perspettiva ta' ugwajlanza bejn is-sessi ser tiġi integrata fl-azzjonijiet appoġġati minn din id-deċiżjoni u ser tiġi indirizzata permezz ta' pariri u għarfien espert tekniċi, l-iżvilupp ta' prodotti ta' għarfien u taħriġ. Barra minn hekk, il-proġett għandu l-pjan li jinkorpora l-integrazzjoni tal-perspettiva tal-ġeneri fis-sigurtà komprensiva, filwaqt li jirrikonoxxi l-importanza li jitqiesu d-dimensjonijiet tal-ġeneru fl-attivitajiet tiegħu.

L-ugwaljanza bejn il-ġeneri u/jew it-tishih tal-pożizzjoni tan-nisa huma inklużi fir-riżultat 2 taħt l-attività 2.2. dwar "Is-Sensibilizzazzjoni dwar Kwistjonijiet tal-Ġeneru biex jiġi promoss u mhegġeg fehim ġenerali tal-isfidi relatati mal-ġeneru fil-kuntesti ta' kontroll ta' WAE" li tikkontribwixxi għall-integrazzjoni tal-perspettiva tal-ġeneri tal-proġett billi tintegra perspettiva tal-ġeneru u tindirizza l-isfidi u l-impatti speċifiċi li n-normi u r-rwoli tal-ġeneru għandhom fuq il-kontroll tal-armi u l-munizzjon. Barra minn hekk, il-proġett jirrikonoxxi l-importanza tal-partecipazzjoni u l-inklużjoni ugwali

tan-nisa fil-programm, filwaqt li jiżgura li lehinhom u l-perspettivi tagħhom ikunu rappreżentati, u li jissahhu l-kapaċitajiet ma' impjegati taż-żewġ ġeneri.

7. Benefiċjarji

Il-benefiċjarji diretti tal-azzjoni ser ikunu l-awtoritajiet nazzjonali tal-Ukrajna responsabbli għall-prevenzjoni u l-ġlieda kontra t-traffikar illeċitu ta' armi, munizzjon u splussivi. L-awtoritajiet nazzjonali mmirati primarjament huma: l-MIA, inkluż is-servizzi esperti u tal-hruġ ta' liċenzji tiegħu, l-NPU, l-SBGS, l-SCS u l-SSU. Il-benefiċjarji jistgħu jitolbu li jiġu inklużi riċevituri addizzjonali b'appoġġ għall-implimentazzjoni tal-attivitajiet tal-proġett li għandhom jiġu kkonfermati mid-donatur(i) u l-implimentatur l-FSC SU. L-MIA, l-NPU, l-SBGS, l-SCS u l-SSU huma previsti li jkunu involuti fil-governanza tal-proġett bħala membri tal-bord ta' tmexxija fil-kapaċità ta' benefiċjarju/rappreżentant tal-klijent tal-proġett.

Il-benefiċjarji indiretti tal-azzjoni ser ikunu l-popolazzjonijiet fl-Ukrajna u fil-vicinat Ewropew tagħha li huma friskju minhabba l-użu ta' armi, munizzjon u splussivi illeċiti f'attivitajiet kriminali, it-terroriżmu u l-użu hażin vjolenti.

L-UE u l-Istati Membri tagħha ser ikunu wkoll benefiċjarji indiretti tal-proġett peress li ser jibbenefikaw mill-feedback tal-awtoritajiet Ukreni dwar ir-rotot ta' traffikar identifikati ta' armi illeċiti,

8. Viżibbiltà tal-Unjoni

L-OSKE għandha tiegħu l-miżuri adatti kollha biex tirreklama l-fatt li l-azzjoni giet iffinanzjata mill-Unjoni. Tali miżuri ser jitwettqu f'konformità mal-Manwal tal-Kummissjoni ta' Komunikazzjoni u Viżibbiltà għall-Azzjonijiet Esterni tal-Unjoni Ewropea. B'dan il-mod, l-OSKE ser tiżgura l-viżibbiltà tal-kontribut tal-Unjoni permezz tal-marka tal-UE u pubblicità adatti, li jenfasizzaw ir-rwol tal-Unjoni, jiżguraw it-trasparenza tal-azzjonijiet tagħha u s-sensibilizzazzjoni dwar ir-raġunijiet għad-Deċizjoni kif ukoll l-appoġġ tal-Unjoni għad-Deċizjoni u r-riżultati ta' dan l-appoġġ. Il-materjal prodott bil-proġett ser juri b'mod prominenti l-bandiera tal-Unjoni Ewropea f'konformità mal-linji gwida tal-Unjoni għall-użu u r-riproduzzjoni preċiżi tal-bandiera.

Minhabba li l-attivitajiet ippjanati jvarjaw hafna fl-ambitu u l-karattru, ser tintuża firxa ta' għodod promozzjonali, inkluż: media tradizzjonali; siti web; media soċjali; u materjali informattivi u promozzjonali, inkluż infografika, fuljetti, bullettini, stqarrijiet għall-istampa u oħrajn, kif adattat. Pubblikazzjonijiet, avvenimenti pubbliċi, kampanji, tagħmir u xogħlijiet ta' kostruzzjoni akkwistati taht il-proġett ser jiġu mmarkati kif xieraq. Biex jiġi amplifikat aktar l-impatt permezz tas-sensibilizzazzjoni fost diversi gvernijiet nazzjonali u l-pubbliku, il-komunità internazzjonali u l-media lokali u internazzjonali, kull wiehied mill-gruppi fil-mira tal-proġett ser jiġi indirizzat permezz tal-lingwa adatta. Barra minn hekk, ser jitfasslu attivitajiet speċjali possibbli bħal intervisti mal-media u vjaġġi fuq il-post tal-komunità tad-donaturi. Ser jiġu żviluppati/prodotti u użati gallerija tar-ritratti u films qosra dwar l-attivitajiet tal-proġett f'miżuri ta' viżibbiltà eżegwiti mill-OSKE.

9. Tul ta' żmien

Abbażi tal-esperjenza fl-implimentazzjoni tad-Deċizjoni (PESK) 2019/2009, u b'kont meħud tal-ambitu wiesa' tal-azzjoni, l-għadd ta' benefiċjarji u l-għadd u l-kumplessità tal-attivitajiet ippjanati, il-perjodu ta' żmien għall-implimentazzjoni huwa 36 xahar.

10. Entità tal-implimentazzjoni teknika

L-implimentazzjoni teknika ta' din id-Deċizjoni ser tiġi fdata lis-Segretarjat tal-OSKE/iċ-Ċentru għall-Prevenzjoni ta' Kunflitti (CPC). L-OSKE ser timplimenta l-attivitajiet taht din id-Deċizjoni f'koordinazzjoni u kooperazzjoni ma' organizzazzjonijiet u aġenziji internazzjonali oħra, b'mod partikolari bil-ħsieb li jiġu żgurati sinerġiji effettivi u li tiġi evitata d-duplikazzjoni tal-attivitajiet.

11. Kumitat ta' Tmexxija

Il-Kumitat ta' Tmexxija għal dan il-proġett ser ikun magħmul minn rappreżentanti tar-Rappreżentant Għoli, mid-Delegazzjoni tal-UE f'Kiev u mill-entità ta' implimentazzjoni msemmija fil-paragrafu 6 ta' dan l-Anness. L-entità ta' implimentazzjoni, meħjuna mill-Kumitat ta' Tmexxija, ser tiżgura li l-implimentazzjoni tal-proġett isseħh f'koordinazzjoni ma' assistenza relatata oħra tal-UE lill-Ukrajna, bħall-Istrateġija għal Ġestjoni Integrata tal-Fruntieri (appoġġata mill-Istrument Ewropew ta' Vicinat tal-Kummissjoni), l-Istrateġija għall-ġlieda kontra l-kriminalità organizzata, il-kooperazzjoni reġjonali mal-Balkani tal-Punent fil-qasam tal-kontroll tas-SALW implimentat mill-UNDP/SEESAC

(appoġġata bid-Deciżjonijiet tal-Kunsill (PESK) 2019/2111 ⁽¹⁾ u (PESK) 2022/2321 ⁽²⁾), il-kooperazzjoni bejn l-UE u l-Ukrajna b'rabta mal-infurzar tal-ligi fil-qasam tat-traffikar tal-armi tan-nar (appoġġata mid-DG HOME tal-Kummissjoni, il-Europol u EMPACT-Armi tan-nar), il-hidma ta' Conflict Armament Research fl-Ukrajna (appoġġata mid-Deciżjoni tal-Kunsill (PESK) 2023/387 ⁽³⁾), il-missjonijiet ta' Politika ta' Sigurtà u ta' Difiza Komuni tal-UE EUAM Ukraine u EUBAM Moldova-Ukraine u l-attivitajiet ta' appoġġ tagħhom għall-kontroll tal-fruntieri, u l-hidma tal-Organizzazzjoni Internazzjonali għall-Migrazzjoni (IOM) dwar id-Diżarm, id-Demobilizzazzjoni u r-Reintegrazzjoni tal-ex-ġellieda (appoġġata mill-Istrument tal-Kummissjoni għall-Istabbiltà u l-Paċi). Il-Kumitat ta' Tmexxija ser jistieden fuq bażi regolari rappreżentant tas-shab governattivi tal-Ukrajna. Il-Kumitat ta' Tmexxija jista' jistieden ukoll rappreżentanti ta' entitajiet involuti fi proġetti fl-Ukrajna li għandhom objettiv simili jew relatat. Il-Kumitat ta' Tmexxija ser jirrieżamina l-implimentazzjoni ta' din id-Deciżjoni regolarment, mill-anqas darba kull sitt xhur, inkluż bl-użu ta' mezzi elettronici ta' komunikazzjoni.

- ⁽¹⁾ Id-Deciżjoni tal-Kunsill (PESK) 2019/2111 tad-9 ta' Dicembru 2019 b'appoġġ għall-attivitajiet tas-SEESAC rigward id-diżarm u l-kontroll tal-armi fix-Xlokk tal-Ewropa li jnaqqsu t-theddida ta' armi ħfief u ta' kalibru żgħir illeċiti u l-munizzjon tagħhom (ĠU L 318, 10.12.2019, p. 147).
- ⁽²⁾ Id-Deciżjoni tal-Kunsill (PESK) 2022/2321 tal-25 ta' Novembru 2022 b'appoġġ għaċ-Ċentru tax-Xlokk u tal-Lvant tal-Ewropa għall-Kontroll tal-Armi Ħfief u ta' Kalibru Żgħir (SEESAC) għall-implimentazzjoni tal-Pjan Direzzjonali Reġjonali għall-ġlieda kontra t-traffikar illeċitu ta' armi fil-Balkani tal-Punent u b'appoġġ għall-attivitajiet ta' diżarm u kontroll tal-armi fix-Xlokk u l-Lvant tal-Ewropa (ĠU L 307, 28.11.2022, p. 149).
- ⁽³⁾ Rettifika tad-Deciżjoni tal-Kunsill (PESK) 2023/387 tal-20 ta' Frar 2023 b'appoġġ għal mekkaniżmu ta' rappurtar globali dwar armi konvenzjonali illeċiti u l-munizzjon tagħhom biex jitnaqqas ir-riskju ta' devjazzjoni u trasferiment illeċitu tagħhom ("iTrace V") (ĠU L 73, 10.3.2023, p. 67).